

រឿងជោគជ័យលេចធ្លោ ស្រុកពេជ្រាជ័យ	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	<b>មុខមាត់ថ្មីរបស់មេឃុំត្រង់តេះ</b>
កាលបរិច្ឆេទនៃការកត់ត្រា	០៨ មេសា ឆ្នាំ២០១៥
រឿងនោះកើតឡើងនៅពេលណា	ចាប់តាំងពីឆ្នាំ២០០៨
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	<b>ឃុំត្រង់តេះ ស្រុកពេជ្រាជ័យ ខេត្តមណ្ឌលគីរី</b>
ឈ្មោះអ្នកនិយាយរឿងប្រាប់	លោក ត្រេក សុផុន ប្រធានក្រុមប្រឹក្សាឃុំត្រង់តេះ
ចំនួនអ្នកទទួលផល (ជាក្រុម) ដែលទទួលផលពីសកម្មភាពរបស់បុគ្គលដែលផ្តល់រឿង	ប្រជាពលរដ្ឋទាំងអស់ក្នុងឃុំត្រង់តេះ
អាយុជាមធ្យម (បុរស ឬស្រី)	៤៥ឆ្នាំ
អ្នកសម្ភាសន៍ (តួនាទី, អង្គភាព)	លោក សួន រតនា ប្រធានគម្រោង អង្គការភូមិខ្ញុំ
អ្នកកត់ត្រា (តួនាទី, អង្គភាព)	កញ្ញា វេង សុំ អ្នកសម្របសម្រួលសហគមន៍ អង្គការភូមិខ្ញុំ
<b>ពិពណ៌នារឿង</b> <p>លោក ត្រេក សុផុន អាយុ៥២ឆ្នាំ ជាសមាជិកក្រុមប្រឹក្សាឃុំត្រង់តេះក្នុងអាណត្តិទី១ និងជាប្រធានក្រុមប្រឹក្សាឃុំក្នុងអាណត្តិទី២ និងទី៣ ។ កំឡុងពេលបំពេញការងារជាសមាជិក និងជាប្រធានក្រុមប្រឹក្សាឃុំ លោកពុំសូវបានយកចិត្តទុកដាក់ក្នុងចូលរួមរបស់ប្រជាពលរដ្ឋ និងលើកទឹកចិត្តឱ្យប្រជាពលរដ្ឋចូលរួមក្នុងសកម្មភាពក្រុមប្រឹក្សាទេ។ រាល់ការរៀបចំ និងការជ្រើសរើស</p>	



គម្រោងអភិវឌ្ឍន៍សម្រាប់ឃុំ លោកមិនបានផ្សព្វផ្សាយព័ត៌មាន និងចុះពិគ្រោះយោបល់ជាមួយប្រជាពលរដ្ឋទេ គឺ លោកគ្រាន់តែធ្វើការប្រជុំជាមួយក្រុមប្រឹក្សាឃុំដើម្បីជ្រើសរើសគម្រោងតែប៉ុណ្ណោះ ។

នៅឆ្នាំ២០១៣ ឃុំត្រង់តេះ បានជ្រើសរើសជាឃុំគោលដៅរបស់គម្រោងលើកកម្ពស់ការចូលរួមរបស់ ប្រជាពលរដ្ឋតាមបែបប្រជាធិបតេយ្យនៅថ្នាក់ក្រោមជាតិ ។ លោក ត្រេក សុផុន បានទទួលការបណ្តុះបណ្តាល និងបានចូលរួមក្នុងសិក្ខាសាលាផ្សេងៗដែលរៀបចំដោយអង្គការភូមិខ្ញុំ ដែលធ្វើឱ្យលោកបានយល់ដឹងកាន់តែច្រើន ពីការអនុវត្តតួនាទីរបស់ក្រុមប្រឹក្សាឃុំ និងការអភិវឌ្ឍន៍តាមបែបប្រជាធិបតេយ្យ ។ លោក ត្រេក សុផុន បាន កើនការយល់ដឹងច្រើន និងបានទទួលការបង្ហាត់បង្ហាញបន្ថែមពីអង្គការភូមិខ្ញុំទៅលើការអនុវត្តផ្ទាល់ ។ លោកបាន អញ្ជើញតំណាងប្រជាពលរដ្ឋ និងអង្គការសហគមន៍មូលដ្ឋានឱ្យចូលរួមក្នុងកិច្ចប្រជុំប្រចាំខែរបស់ក្រុមប្រឹក្សាឃុំ ដើម្បីលើកបញ្ហាដែលកើតមានក្នុងមូលដ្ឋានជូនក្រុមប្រឹក្សាបានដឹង និងរកដំណោះស្រាយ ។ លោកបានដឹកនាំ សមាជិកក្រុមប្រឹក្សា ចុះសួរសុខទុក្ខប្រជាពលរដ្ឋក្នុងសហគមន៍ និងបានបែងចែកមាជិកក្រុមប្រឹក្សាចុះសួរសុខទុក្ខ តាមមូលដ្ឋានផ្សេងៗគ្នាជាប្រចាំ ។ លោក ត្រេក សុផុន បានចាត់ចែង ការអញ្ជើញ និងកៀរគរប្រជាពលរដ្ឋអោយ ចូលរួមក្នុងវេទិកាផ្សព្វផ្សាយ និងពិគ្រោះយោបល់របស់ក្រុមប្រឹក្សាឃុំ ដោយមានការចូលរួមពីការិយាល័យជំនាញ ពាក់ព័ន្ធ ដើម្បីឱ្យប្រជាពលរដ្ឋមានឱកាសលើកបញ្ហា ក្តីកង្វល់ និងតម្រូវការនានាដែលបានជួបប្រទះក្នុងមូលដ្ឋាន ជូនក្រុមប្រឹក្សា និង ជំនាញពាក់ព័ន្ធផ្លូវតប និងដោះស្រាយ ។ លើសពីនេះទៀត លោកបានចាត់ចែងផ្សព្វផ្សាយ ព័ត៌មានពីប្រភពចំណូល ចំណាយរបស់ក្រុមប្រឹក្សាឃុំ ផែនការអភិវឌ្ឍន៍ឃុំក្នុងឆ្នាំនីមួយៗ នៅក្នុងពេលចុះសួរសុខ ទុក្ខប្រជាពលរដ្ឋ និងក្នុងវេទិកា ដើម្បីអោយប្រជាពលរដ្ឋបានដឹង ហ៊ានចូលរួមក្នុងកិច្ចការងារអភិវឌ្ឍន៍កាន់តែ ច្រើន និងលើកកម្ពស់ការបើកចំហរព័ត៌មានឃុំ ។ លោកបានសហការជាញឹកញាប់ជាមួយអង្គការសហគមន៍មូល ដ្ឋាន (ស៊ីប៊ីអូ) ចុះធ្វើការផ្សព្វផ្សាយចំណេះដឹងពីសិទ្ធិចូលរួមរបស់ប្រជាពលរដ្ឋ និងការទទួលខុសត្រូវរបស់ក្រុម ប្រឹក្សាក្នុងការផ្តល់សេវាជូនប្រជាពលរដ្ឋ ។

លោក ត្រេក សុផុន ចង់ឃើញឃុំត្រង់តេះមានភាពរីកចំរើន ចង់ឃើញប្រជាពលរដ្ឋចូលរួមច្រើននៅ គ្រប់សកម្មភាពអភិវឌ្ឍន៍របស់ក្រុមប្រឹក្សាឃុំ ដើម្បីបង្កើនតម្លាភាព និងគណនេយ្យភាពសង្គម និងចង់ឃើញក្រុម ប្រឹក្សាឃុំ និងប្រជាពលរដ្ឋ ចេះសហការ និងយោគយល់គ្នាទៅវិញទៅមកក្នុងដោះស្រាយបញ្ហា ។ លោកលើក ឡើងថា “សព្វថ្ងៃនៅឃុំត្រង់តេះមានភាពល្អប្រសើរជាងមុន ដោយសារប្រជាពលរដ្ឋ មានការយល់ដឹងពីច្បាប់ ដឹង ពីសិទ្ធិ សេរីភាព ទទួលបានព័ត៌មានពីការងារអភិវឌ្ឍន៍ឃុំ និងចេះទាមទារឱ្យមានដំណោះស្រាយលើបញ្ហាដែល

<p>បានលើកឡើង ។ លោកបន្តទៀតថា ប្រជាពលរដ្ឋទាំងស្រុង បុរស យុវវ័យ ជាពិសេសជនជាតិដើមភាគតិចមានភាព          ភ្ជាប់បានហ៊ានបញ្ចេញមតិ លើកបញ្ហា និងក្តីកង្វល់នានាដាក់អោយក្រុមប្រឹក្សាជួយរកដំណោះស្រាយ ហើយបាន          ព្យាយាមតាមដានបញ្ហាដែលបានលើកឡើងរហូតដល់ថ្នាក់ស្រុកផងដែរ ជាហេតុជម្រុញឱ្យក្រុមប្រឹក្សាឃុំបន្ត          ព្យាយាមអនុវត្តការងារឱ្យបានល្អ ដើម្បីឆ្លើយតបនឹងតម្រូវការរបស់ប្រជាពលរដ្ឋ” ។ រីឯ លោក ផុន ប៊ុនស៊ី          តំណាងអង្គការសហគមន៍មូលដ្ឋាននៅឃុំត្រង់តេះ បានលើកឡើងថា “លោក ព្រេក សុផុន បានផ្លាស់ប្តូរច្រើន          ណាស់ ពីព្រោះពីមុនគាត់មិនដែលចាប់អារម្មណ៍ពីការចូលរួមរបស់ប្រជាពលរដ្ឋទេ”។</p>	<p><b>ការអង្កេតលើចំណុចសំខាន់ៗ៖ កាយវិការ អារម្មណ៍ អត្តចរិតរបស់អ្នកទទួលសម្ភាសន៍</b>          ចំណេះដឹង ការអនុវត្ត ការប្តេជ្ញាចិត្ត និងជំនឿចិត្ត</p> <p><b>ផ្នែកផ្លាស់ប្តូរ (Domain of changes)</b>          អភិបាលកិច្ច</p>
---	--